

**Series JBB****SET-4**

Roll No.

--	--	--	--	--	--	--	--

Code No. 9

Candidates must write the Code on the title page of the answer-book.

નોટ	NOTE
(I) આ પ્રશ્નપત્રમાં 11 પાના છે તે તપાસી લેવું.	(I) Please check that this question paper contains 11 printed pages.
(II) આ પ્રશ્નપત્રમાં જમણી બાજુએ આપેલો કોડ નંબર ઉમેદવારે પોતાની ઉત્તર પુસ્તિકામાં અવશ્ય લખવાનો રહેશે.	(II) Code number given on the right hand side of the question paper should be written on the title page of the answer-book by the candidate.
(III) આ પ્રશ્નપત્રમાં 5 પ્રશ્નો છે તે તપાસી લેવું.	(III) Please check that this question paper contains 5 questions.
(IV) પ્રશ્નનો ઉત્તર લખતા પહેલા ઉત્તર પુસ્તિકામાં પ્રશ્ન સિરિયલ નંબર અચૂક લખવો.	(IV) Please write down the Serial Number of the question in the answer-book before attempting it.
(V) આ પ્રશ્નપત્ર વાંચવા માટે 15 મિનિટનો સમય ફાળવવામાં આવશે. 10.15 કલાકે પ્રશ્નપત્ર આપવામાં આવશે. 10.15 કલાકે નું 10.30 સુધી વિદ્યાર્થીઓ માત્ર આ પ્રશ્નપત્ર વાંચશે અને આ સમયના ઉત્તર પુસ્તિકામાં કોઈ ઉત્તર લખવા નહીં.	(V) 15 minute time has been allotted to read this question paper. The question paper will be distributed at 10.15 a.m. From 10.15 a.m. to 10.30 a.m., the students will read the question paper only and will not write any answer on the answer-book during this period.

**ગુજરાતી****GUJARATI**

સમય સીમા : 3 કલાક

Time allowed : 3 hours

કુલ અંક : 80

Maximum Marks : 80



SECTION A

[Advanced Reading Skill – 20 Marks]

1. (અ) નીચે આપેલો ગદ્યખંડ વાંચી. તેની નીચે આપેલા પ્રશ્નોનાં ઉત્તરનો સાચો વિકલ્પ પસંદ કરી જવાબ લખો.

5

હવાનું પ્રદૂષણ, પાણીનું પ્રદૂષણ તેમ અવાજનું પ્રદૂષણ દિનપ્રતિદિન વધતું જાય છે. આ એક ચિંતાનો વિષય છે. ઘરમાં, શાળામાં, સભામાં કે રમતના મેદાન પર મોટેથી વાતો કરવી એ કુટેવ છે. એવી જ રીતે રેડિયો કે ટેલિવિઝનનો અવાજ મોટો રાખવો શિષ્ટાચારની વિરુદ્ધ છે. નવરાત્રિ કે લગ્નપ્રસંગે રાતે મોડે સુધી કાનના પડદા તોડી નાખે એવો લાઉડસ્પીકરનો અવાજ રાખવો એ સામાજિક દૂષણ છે. અવાજનું પ્રદૂષણ ઘટાડવું એ શું આપણા હાથની વાત નથી ? આવો, આપણે સાથે મળી અવાજનું પ્રદૂષણ ઘટાડવાનો સંકલ્પ કરીએ. આપણે ઘરે, શાળા, સભા કે મેદાન પર શાંતિ જાળવીશું. રેડિયો અને ટેલિવિઝનનો અવાજ ધીમો રાખીશું. નવરાત્રિ કે લગ્ન જેવા પ્રસંગે લાઉડસ્પીકરનો મર્યાદિત ઉપયોગ કરીશું.

- (1) આપણા સૌ માટે ચિંતાનું કયું કારણ છે ?

(અ) હવા-પાણીનું પ્રદૂષણ

(બ) અવાજનું પ્રદૂષણ

(ક) અ અને બ

- (2) કયા પ્રસંગોએ મોડી રાત સુધી લાઉડસ્પીકરનો ઉપયોગ થાય છે ?

(અ) જન્મદિન

(બ) નવરાત્રિ

(ક) મરણ



- (3) રેડિયો અને ટેલિવિઝનનો અવાજ મોટો રાખવો એ શું છે ?
- (અ) સામાજિક દૂષણ
(બ) સામાજિક ભૂષણ
(ક) સમાજનું કુપોષણ
- (4) આપણે સાથે મળી શાનો સંકલ્પ કરવાનો છે ?
- (અ) રેડિયો-ટેલિવિઝન નહિ જોવાનો
(બ) બધાની સાથે વાતો કરવાનો
(ક) અવાજનું પ્રદૂષણ ઘટાડવાનો
- (5) ઉપરોક્ત ગદ્યખંડને યોગ્ય શીર્ષક આપો.
- (અ) હવાનું પ્રદૂષણ
(બ) અવાજનું પ્રદૂષણ
(ક) પાણીનું પ્રદૂષણ
- (આ) નીચેનો ગદ્યખંડ વાંચી. તેની નીચે આપેલા પ્રશ્નોના જવાબ તમારા શબ્દોમાં લખો.

5

વ્યક્તિ માટે શું કે સમાજને માટે શું. જીવનના ત્રણ પ્રકાર છે. બીજાને મારીને જીવવું એ પ્રકાર સર્વત્ર છે જ. આને જ જીવનકલહ કહે છે. આ પ્રકારથી જીવન ટકે છે અથવા બહુ બહુ તો વિસ્તાર પામે છે એટલો જ એમાં લાભ છે. પણ એમાં જીવનસાફલ્ય નથી. બીજો પ્રકાર તે પરસ્પર સહકારનો છે. દરેક જાતિ, રાષ્ટ્ર કે ધર્મ પોતાની વિશેષતાને કારણે જ એકાંગી હોય છે. એકબીજાના સહકારથી એ એકાંગીપણું મટી જાય છે અને તેથી જીવનનો વિકાસ થાય છે. આમાં, જીવનનો ઉત્કર્ષ છે. પણ એમાં જીવનની સર્વોચ્ચ સાર્થકતા નથી દેખાતી. જીવન પણ અંતે આત્મસાક્ષાત્કારનું સાધન જ છે. એ



સાર્થક્ય ધ્યાનમાં આવ્યા પછી સ્વાર્પણ માટે જીવવું એ ત્રીજો પ્રકાર મનુષ્યહૃદયને સ્કુરે છે. આ સ્વાર્પણ દ્વારા જે જીવન લાવે છે. તે કંઈક જુદું જ હોય છે. એ મારફતે જીવનનો પરમ ઉદ્દેશ્ય સમજાય છે અને સફળ થાય છે.

- (1) જીવનના પ્રકારો કયા કયા છે ?
 - (2) જીવનનો ઉત્કર્ષ કયા પ્રકારથી થાય છે ?
 - (3) જીવનનો પરમ ઉદ્દેશ્ય શાના દ્વારા સમજાય છે ?
 - (4) જીવનકલહથી શું લાભલાભ થાય છે ?
 - (5) આ ગદ્યખંડને યોગ્ય શીર્ષક આપો.
- (ઈ) નીચેનું કાવ્ય વાંચી. તેની નીચે આપેલા પ્રશ્નોના ઉત્તરનો સાચો વિકલ્પ પસંદ કરી લખો.

5

હું એક રમકડું સિંગાપુરથી સાથે લેતો આવ્યો છું;
કાગળ પેટીમાં બે બળિયા પૂરી બગલમાં લાવ્યો છું.
એકે ભૂરી, લાલ બીજાએ, ચઢી ટૂંકી ચડાવી છે;
બેય ઊભા પૈડાં પર બાંચ ચડાવી; નીચે આવી છે.
ચાવી દીઘી, મૂક્યા છુટ્ટા, તરત શરૂ બાથબાથી;
‘લે તું !’ ‘તું લેતો જા !’ – ચાલો હસ્યે જાઓ અચંબાથી.
હમણાં લાલ હઠ્યો, ત્યાં તો ઓ ભૂરો લોથ થયો દીસે;
જોર કરી ઝીકે મુક્કા, મસ્તક ભટકાય મહા રીસે.
પાછળ ખસતા, આગળ ઘસતા, આખર તો રહે ત્યાંના ત્યાં,
ચાવી ઊતર્યે, હાથ વીંઝતા ફોગટ, ડોલે ઊભા જ્યાં,
આ દુનિયાની મહાપ્રજાઓની ચાવી શું ન ઊતરશે ?
કે આને કઈ દઈએ ત્યમ, તુંય પ્રભુ, દીઘા કરશે ?



- (1) કવિ પોતાની સાથે રમકડું ક્યાંથી લાવ્યા હતા ?
- (અ) સિંગાપુર
(બ) પેરિસ
(ક) થાઈલેન્ડ
- (2) કવિએ રમકડાને ચાવી ચડાવી છુટું મૂકતાં શું થયું ?
- (અ) ધીંગામસ્તી
(બ) પકડાપકડી
(ક) બાથંબાથી
- (3) રમકડાની ચાવી ઊતરતાં શું થયું ?
- (અ) થાકી જાય
(બ) ઊભા રહી જાય
(ક) ચાલવા માંડે
- (4) લાલ હૃદયો ત્યારે ભૂરાએ શું કર્યું ?
- (અ) ભટકાયો
(બ) બાંચ ચડાવી
(ક) લોથ થયો
- (5) ઉપરોક્ત પદ્યખંડને યોગ્ય શીર્ષક આપો.
- (અ) માનવ નામે રમકડું
(બ) સિંગાપુરની મસ્તી
(ક) રમકડું



(ઈ) નીચેનું કાવ્ય વાંચી, સમજી આપેલા પ્રશ્નોના ઉત્તર એક એક વાક્યમાં લખો.

5

જય સોમનાથ, જય દ્વારકેશ, જય બોલો વિશ્વના નાથની,
સ્વર્ણ અક્ષરે લખશે કવિઓ યશગાથા ગુજરાતની,
આ ગુણવંતી ગુજરાતની, જય જય ગરવી ગુજરાતની...જય સોમનાથ.

ભક્ત સુદામા અને કૃષ્ણના મૈત્રીભાવ ભૂલાય નહીં.
વૈષ્ણવજન તો તેને રે કહીએ, નરસૈયો વિસરાય નહીં.
જય દત્ત દ્વિગંબર ગિરનારી, જય મહાવીર દાતારની,
સ્વર્ણ અક્ષરે લખશે કવિઓ યશગાથા ગુજરાતની...જય સોમનાથ.

હિંદુ, મુસ્લિમ, શીખ, પારસી હળીમળી સૌ કામ કરે,
સૃષ્ટિના ખૂણે ખૂણે ગુજરાતી જન વ્યાપાર કરે.
જય સહજાનંદ, જય જલારામ, જય બોલો કાલિકા માતની.
સ્વર્ણ અક્ષરે લખશે કવિઓ યશગાથા ગુજરાતની...જય સોમનાથ.

- (1) કવિ કોની કોની જય બોલવાનું કહે છે ?
- (2) કવિઓ સુવર્ણ અક્ષરે કોની યશગાથા લખશે ?
- (3) કોના મૈત્રીભાવ ભૂલાય તેમ નથી ?
- (4) ગુજરાતમાં કયા લોકો રહે છે ? તે કેવી રીતે રહે છે ?
- (5) કાવ્યને યોગ્ય શીર્ષક આપો.



SECTION B

[Effective Writing Skill – 25 Marks]

2. (અ) નીચે આપેલા વિષયોમાંથી કોઈપણ એક વિષય પર આશરે 200 શબ્દોમાં નિબંધલેખન કરો. 8

(1) બધું જ મોંઘું, સસ્તો ફક્ત માનવી !

(2) મને શું થવું ગમે ?

(3) મેં અનુભવેલો સાતમ-આઠમનો મેળો

(આ) નીચે આપેલા મુદ્દાઓને આધારે વાર્તા રચો અને તેને યોગ્ય શીર્ષક આપો. 6

રાજા કૃષ્ણદેવરાય – તેનાલીરામા – ખૂબ પ્રખ્યાત – તેનાલીરામાથી ગુનો – મૃત્યુદંડ – તેનાલીરામાની દયાની અરજી – રાજાનો નિર્ણય – મૃત્યુદંડ નિશ્ચિત – કેવી રીતે મરવું તેની પસંદગી – વૃદ્ધાવસ્થાથી મૃત્યુની પસંદગી – રાજા ખુશ – મૃત્યુદંડમાંથી મુક્તિ – બોધ.

(ઇ) કશ્યપ પંચાલનો મિત્ર મયંક પટેલ ભણવામાં હોશિયાર છે. પણ શરીરે નબળો છે. તેથી કશ્યપ તેના મિત્ર મયંકને સ્વાસ્થ્ય સુધારવાની સલાહ આપતો પત્ર લખે છે. 6

અથવા

તમારી શાળા પાસે ફેરિયાઓ ઉઘાડી ને વાસી ખાવાની ચીજવસ્તુઓ વેચે છે. તે બંધ કરાવવા જરૂરી પગલાં લેવાની વિનંતી કરતો પત્ર મ્યુનિસિપલ અધિકારીને લખો.

(ઈ) ‘આજનો યુવાન ધ્યેયહીન બન્યો છે’ વિષય પર આશરે 100 શબ્દોમાં લખાણ લખો. 5

અથવા

‘સંપ ત્યાં જંપ’ પર સચિત્ર જાહેરાત બનાવો.



SECTION C

[Applied Grammar – 20 Marks]

3. (અ) નીચેના રૂઢિપ્રયોગોના અર્થ લખી, વાક્યપ્રયોગ કરો. (ગમે તે ત્રણ) 3
- (1) તલપાપડ થવું
 - (2) આંજી નાંખવું
 - (3) વાળ ઘોળા થઈ જવા
 - (4) આંખ ઊઘડવી
- (આ) નીચેના શબ્દોનો સંઘિવિગ્રહ કરો. (ગમે તે બે) 2
- (1) લખોત્સુક
 - (2) સુવર્ણાક્ષર
 - (3) રસૈક્ય
- (ઇ) નીચેના શબ્દોના સમાનાર્થી શબ્દો લખો. (ગમે તે ત્રણ) 3
- (1) રવ
 - (2) સોડમ
 - (3) કર
 - (4) અરણ્ય
- (ઈ) સૂચના મુજબ વાક્ય પરિવર્તન કરો. 2
- (1) એમનો ઉપકાર કદી ન ભુલાય. (પ્રશ્નવાક્ય બનાવો.)
 - (2) આવતી કાલે મેળો છે. (ઉદ્ગાર વાક્ય બનાવો.)
- (ઉ) નીચેના વાક્યોને લેખનરૂઢિ અને ભાષાશુદ્ધિની દૃષ્ટિએ સુધારી ફરીથી લખો. 2
- (1) પેલા વૃદ્ધ સ્ત્રીઓ તો ગુસ્સો થઈ ગઈ.
 - (2) જાનમાં સૌએ સપરિવાર સાથે જવાનું હતું.



- (ઉ) સૂચના મુજબ કાળ પરિવર્તન કરો. 3
- (1) રવિપ્રસાદ એકલવાયું જીવન ગુજારે છે. (સાદો ભવિષ્યકાળ ફેરવો.)
 - (2) અમે તેની વર્તણૂક જોતા હતા. (ચાલુ વર્તમાનકાળ ફેરવો.)
 - (3) શાંતિનિકેતનમાં ઉનાળાના દિવસો હશે. (પૂર્ણ ભૂતકાળ ફેરવો.)
- (એ) સૂચના પ્રમાણે કરો. 2
- (1) કપિલરાયનો મધુકર પાસ થઈ ગયો. (અનુગ શોધીને લખો.)
 - (2) ખેડૂતો તરફથી ત્રિભુવનદાસનું સન્માન થયું. (નામયોગી શોધીને લખો.)
- (ઐ) નીચે આપેલા શબ્દસમૂહ માટે એક એક શબ્દ લખો. (ગમે તે ત્રણ) 3
- (1) પૂર્વગ્રહરહિત છે તે
 - (2) સંતતિ ન થતી હોય તેવી સ્ત્રી
 - (3) અનાજ ભરવાનું માટીનું મોટું વાસણ
 - (4) સાપને રહેવાનું ઘર

SECTION D

[Literature - 15 Marks]

4. (અ) નીચેનો ગદ્યખંડ વાંચી, તેની નીચે આપેલા પ્રશ્નોના જવાબ લખો. 2

રમા પત્ર વાંચીને તરત જ કહેતી, ‘તમારી બા મને વાંઝણી કહે છે. ડોશીના કહેવાનો અરથ તમે સમજ્યા ? તમારે કાંઈ છોકરુંછૈયું નથી. પૈસા કમાવ છો એ કોના માટે ? આખરે તો બધું મોટાભાઈનાં છોકરાંને જવાનું છે. એટલે અત્યારથી સમજો તો સારું... પણ હું. એક પૈસોય મોટાનાં છોકરાંઓને આપવાની નથી. ભલે મારે છોકરું ન હોય, ભલે હું વાંઝણી હોઉં, દાનધરમ કરી દઈશ. નદીમાં નાખી દઈશ પણ બીજા કોઈને આપીશ નહિ. ડોશીનાં વેણ તો



જુઓ ! કેવાં વેણ લખે છે.' પણ રમા દાનધરમ કરવા ન રોકાણી ને નદીમાં પૈસા નાખી દેવાય ન રોકાણી અને પૈસા કાન્તિ પાસે હતાંય ક્યાં ? પણ કેવું બની ગયું ? જાણે એક સપનું આવીને ઊડી ગયું. રમા ઊડી ગઈ – ગીધ ઊડી જાય એમ ઊડી ગઈ.

- (1) રમા પોતાના પૈસા કોને આપવાની વાત કરે છે ?
- (2) 'વાંઝણી સ્ત્રી' એટલે કેવી સ્ત્રી ?

(આ) નીચેના પ્રશ્નોમાંથી કોઈ પણ બે પ્રશ્નોના ત્રણ થી ચાર વાક્યોમાં જવાબ લખો. 4

- (1) શરણાઈનો સૂર આપોઆપ કેમ બદલાઈ ગયો ?
- (2) ત્રિભુવનદાસે અમૂલ ડેરીના અધ્યક્ષ સ્થાનેથી સ્વૈચ્છિક નિવૃત્તિ લીધી ત્યારે તેનો કેવો પ્રતિસાદ સાંપડ્યો ?
- (3) વૃદ્ધ સ્ત્રીઓએ ખોરાક છાંડનાર માટે શું કર્યું ?
- (4) હૃદય પરિવર્તન થયા પછી દીપકના પિતા શું કરે છે ?

(ઇ) નીચેનામાંથી કોઈ એક પ્રશ્નનો સવિસ્તર જવાબ લખો. 3

- (1) 'પ્રયાણ' નવલકથાખંડમાં નિષ્પત્ત થતી રમૂજનાં ચિત્રો વર્ણવો.
- (2) 'પ્રાણનો મિત્ર' પાઠના આધારે બલાઈનો પ્રકૃતિપ્રેમ વર્ણવો.
- (3) જેઠીબાઈનું પાત્રાલેખન કરો.

5. (અ) નીચેનો પદ્યખંડ વાંચી, તેની નીચે આપેલા પ્રશ્નોના જવાબ લખો. 2

પર્વત ટોચે,

પહોંચ્યું વાદળ, સ્વયં

ગયું વેરાઈ.

- (1) વાદળ ક્યાં વેરાઈ ગયું ?
- (2) 'પર્વત' અને 'સ્વયં' શબ્દોના અર્થ લખો.



(આ) નીચે આપેલા પ્રશ્નોના બે-ત્રણ વાક્યોમાં જવાબ લખો. (ગમે તે એક) 2

- (1) માણસની સભાપાત્રતાની યોગ્યતા 'તે બેસે અહીં' ગઝલને આધારે સમજાવો.
- (2) 'મોરલી' કાવ્યને આધારે કૃષ્ણલીલાનું વર્ણન કરો.
- (3) 'હાથ મેળવીએ' કાવ્યમાં કવિ ધન, સત્તા, કીર્તિનું કામ નથી એમ શા માટે કહે છે ?

(ઇ) નીચે આપેલા પ્રશ્નોના એક એક વાક્યમાં જવાબ લખો. (ગમે તે બે) 2

- (1) 'વૈશંપાયન' કોનું ઉપનામ છે ?
- (2) 'જીવમાં જીવ આવ્યો' કાવ્યનો સાહિત્યપ્રકાર જણાવો.
- (3) 'દીવાનખાનામાં' કાવ્યના રચયિતાનું નામ જણાવો.
- (4) કાનાની મોરલીએ ગોપીએ કોનો સાથ છોડ્યો ?